

पोलीस उप-आयुक्त (प्रकटीकरण), गुन्हे शाखा, मुंबई.

दि. २१/०५/२०१९ रोजी मा. पोलीस आयुक्त, बृहन्मुंबई यांच्या हस्ते पोलीस क्लब, पहीला मजला, आझाद मैदान, मुंबई येथे आयोजित करण्यात आलेल्या गुन्हे परिषदेत बक्षिस वितरण कार्यक्रमात सोबत जोडण्यात आलेल्या माहे मार्च -२०१९ या महिन्याचा " **BEST CONVICTION OF THE MONTH** " चा पुरस्कार खालीलप्रमाणे प्रदान करण्यात आला आहे.

बेस्ट कनव्हिक्शन ऑफ दि मंथ माहे मार्च - २०१९

| | | |
|--|-----------------------------------|----------------------------------|
| ०१ | समतानगर पोलीस ठाणे परिमंडळ- १२ | गु.र.क्र. ५९०/१३, कलम ३०२ भादवि. |
| -: खून :- | | |
| <p>गुन्ह्याची थोडक्यात हकिकत:- दिनांक २०/१२/२०१३ रोजी सकाळी ०९:४८ वा. समतानगर -१ मोबाईल यांना उ.नि.क.द्वारे संदेश प्राप्त झाला की, पंचायत समिती, दामूनगर, कांदीवली पूर्व येथे एक जखमी इसम पडलेला आहे त्यावरून तेथे समतानगर -१ मोबाईल गेली असता सदर ठिकाणी एक जखमी इसम आढळून आल्याने त्यास पोलीस वाहनाने डॉ. आंबेडकर (शताब्दी) रूग्णालय कांदीवली पश्चिम येथे १०:१५ वा. नेले असता तेथील डॉक्टरांनी त्यास तपासून १०:३० वा.च्या दरम्यान दाखलपूर्व मयत घोषित केले.</p> <p>मृत पावलेला इसम याचेबाबत डेथ इंटीमेशन पत्र प्राप्त करून त्याचे नातेवाईक पत्नी नामे मिना रामजी शिंदे, वय ३५ वर्षे यांचा सविस्तर जबाब नोंद केला असता त्यांनी सांगितले की, ते राहत असलेल्या पंचायत समिती दामूनगर परिसरात घराजवळच असलेल्या छणछणौबळौ या कंपनीत त्यांचे मयत पती नामे रामजी तुकाराम शिंदे व सासरे नामे तुकाराम शिंदे हे वॉचमनचे काम करतात. त्यांचे शेजारीच इसम नामे संतोष भरता माने याचेशी त्यांचे सासरे नामे श्री. तुकाराम शिंदे काल दि. १९/१२/२०१३ रोजी सुमारे १९:३० वा त्यांनी कंपनीमध्ये जाण्यास नकार दिल्याने भांडण होउन त्याने त्यांना शिवीगाळी केली होती व ते त्यांचे शेजारीच राहत असल्याने त्यांना काही बोलले नव्हते. सुमारे २०:०० वाजताचे दरम्यान त्यांच्या शेजारी राहत असलेली महिला नामे श्रीमती राठोड हि त्यांचे घरी आली व त्यांना म्हणाली की, फिर्यादीचे पती श्री. रामजी शिंदे हे त्यांच्या मुलीला ती अंगावर ओढणी न घेता घराबाहेर का फिरते असे का बोलले, एवढे बोलून श्रीमती राठोड त्यांची मुलगी नामे रेणूका राठोड हिच्यासह निघून गेली. त्यानंतर फिर्यादीचे पती रामजी शिंदे सुमारे २०:३० वा. परत घरी आले त्यावेळेस फिर्यादीने त्यांचे पतीस त्याघटनेबाबत विचारले तेव्हा त्यांनी घटनेबाबत होकार व " स्वतःची मुलगी समजून असे बोललो, त्यांना त्याबाबत वाईट वाटले असेल तर त्यांची माफी मागतो " असे बोलून ते श्रीमती राठोड यांच्या घरी जावून त्यांनी त्यांची माफी मागीतली. काही वेळाने जोरजोराने आवाज आल्याने फिर्यादीने घराबाहेर जाउन पाहिले असता इसम नामे संतोष माने रामजी शिंदे यास हाताने मारहाण करित होता. त्यावेळी फिर्यादीने व इतरांनी सदरची भांडणे सोडवली होती.</p> <p>दि. २०/१२/२०१३ रोजी फिर्यादीचे पती रामजी शिंदे हे रात्रपाळी करून सकाळी ०६:००वा. कामावरून घरी आले व सकाळचे विधी आटोपून सुमारे ०८:०० वाजता ते परत छणछणौबळौ कंपनीत त्यांच्या वडीलांना आंघोळ करण्यासाठी सोडण्यास गेले व वडील काही</p> | | |

वेळातच घरी आले. सुमारे ०९:३० वाजताचे दरम्यान फिर्यादीचा दोन नंबरचा मुलगा नामे लक्ष्मण हा घरी आला व त्याने फिर्यादीस सांगितले की, “पप्पांना संतोष मारत आहे” तेव्हा फिर्यादी व त्यांच्या सासू श्रीमती राधाबाई शिंदे घटनास्थळी जात असताना रस्त्यात संतोष माने हा कंतीकॉम्पनीचे गेटच्या बाहेर दिसला त्यावेळेस त्याचे हातात एक लोखंडी सळई होती. फिर्यादी व त्यांच्या सासू नमूद कंपनीचे कंपाउंडमध्ये गेले असता त्यांनी पाहीले की, त्यांचे पती रामजी शिंदे जमीनीवर पडले होते व मदतीसाठी हाक मारत होते. त्यावेळेस कंपनीत काम करणारे बरेच लोक उभे होते परंतू कोणीही मदतीसाठी आले नाही. त्यावेळेस फिर्यादी व त्यांच्या सासूने त्यांच्याजवळ जाऊन त्यांना उठवण्याचा प्रयत्न करत असताना पाहीले की, संतोष माने हा परत गेटच्या आत आला व त्याने हातातील लोखंडी सळई त्यांच्या दिशेने फेकली व त्या ठिकाणावरून निघून गेला. नमूद वेळेस फिर्यादी व त्यांचे सासूला त्यांचे पती रामजी शिंदे यांनी सांगितले की, संतोष माने याने त्यांना कालच्या भांडणावरून लोखंडी सळईने मारले आहे. त्यावेळेस त्यांनी पाहीले की, त्यांच्या पतीच्या डाव्या हातावर जबर माराच्या खुणा होत्या व त्यांच्या अंगावरील शर्ट पूर्ण रक्ताने माखलेला होता.

फिर्यादीच्या मोठया मुलाने १०० नंबर वर फोन करून सदर घटनेबाबत पोलीसांना कळवले व त्यांचे पतीस उचलून मेनरोडवर आणले तेव्हा त्याठिकाणी समतानगर —१ मोबाईल पोहोचली व पोलीसांनी फिर्यादीच्या जखमी पतीस औषध उपचारासाठी शताब्दी हॉस्पिटल येथे नेले असता डॉक्टरांनी रामजी तुकाराम शिंदे यांना तपासून दाखल होण्यापूर्वीच मयत झाले असल्याचे सांगितले. त्यामुळे फिर्यादी इसम नामे संतोष माने याच्याविरूद्ध तक्रार दिल्यावरून समतानगर पोलीस ठाणेस फोन करून पुढील गु.र.क्र. ५९०/१३ कलम ३०२ भादवि तसेच अपमृत्यू नोंद क्र. १७२/२०१३ कलम १७४ भादवि नोंद करण्यात आला.

| | | |
|--------------------|----|--|
| फिर्यादी | :- | श्रीमती मिना रामजी शिंदे, वय ३५ वर्षे |
| बळीत/मयत | :- | रामजी तुकाराम शिंदे, वय ४० वर्षे |
| आरोपी अटक व दिनांक | :- | संतोष बरमा माने, वय २७ वर्षे १९/१२/२०१३ |
| निकाल दिनांक | :- | ३०/०३/२०१९ |
| दोषसिध्दीचा तपशील | :- | कलम ३०२ भादवि अन्वये आरोपीतास जन्मठेपेची शिक्षा व २५,०००/- रूपये दंड व दंड न भरल्यास ३ महिने सक्तमजुरीची शिक्षा. |

तपास कौशल्य :- सदर गुन्ह्यांत आरोपीतास अटक करण्यात आली आहे आरोपीतास दोषसिध्दी व शिक्षा मिळावी याकरिता तपासी अधिकारी व पथकाने गुन्ह्याचे गांभीर्य ओळखून घटनास्थळा वरील वस्तूजन्य पुरावे हस्तगत केले. तसेच जास्तीत जास्त साक्षीदार जबाब नोंद करण्यात आले व आरोपीविरूद्ध दोषारोप पत्र मा. न्यायालयात सादर करण्यात आले. वरिष्ठ पोलीस निरीक्षक, पोलीस निरीक्षक गुन्हे, कोर्ट कारकून व पोनि गुन्हे मदतनीस यांनी नमूद गुन्ह्यातील आवश्यक अहवाल पाठपुरावा करून प्राप्त करून घेतला.

तसेच न्यायालयीन प्रक्रिया चालू असताना प्रत्येक सुनावणीच्यावेळी साक्षीदार, पंच, यांना वरिष्ठ पोलीस निरीक्षक, पोलीस निरीक्षक गुन्हे व कोर्ट कारकून यांनी मार्गदर्शन केले व मा. न्यायालयासमक्ष सकारात्मक साक्ष देण्यास प्रोत्साहित केले. तसेच वेळोवेळी वरिष्ठ पोलीस

निरीक्षक, पोलीस निरीक्षक गुन्हे, कोर्ट कारकून यांनी पोलीस निरीक्षक गुन्हे लेखनिक, कोर्ट कारकून, यांच्या मदतीने अशा प्रकारचे गंभीर कृत्य करणाऱ्या आरोपीतास जास्तीत जास्त शिक्षा होण्याकरीता साक्षीदारांना विश्वासात घेवून, ते सकारात्मक साक्ष देतील. याकरीता सर्वतोपरी प्रयत्न केले. तसेच सर्व साक्षीपुरावे मा. न्यायालयाच्या पुढे सादर केले, जेणेकरून आरोपीस जास्तीत जास्त शिक्षा होईल, याची दक्षता घेतली.

आरोपीतास शिक्षेपर्यंत पोहचविण्याची उल्लेखनिय कामगिरी हि पोलीस तपास व त्यानंतरच्या न्यायालयीन कामकाजाच्या वेळी वर नमूद पोलीस अधिकारी व कर्मचारी यांनी केली आहे. तसेच जनमानसामध्ये पोलीस दलाची प्रतिमा उंचावून, समाजाचा न्यायव्यवस्थेवरचा विश्वास अबाधित ठेवण्यात यश प्राप्त केले आहे.

अशा प्रकारे समतानगर पोलीस ठाण्याच्या नमूद पथकाने अथक परिश्रम घेवून नमूद गुन्ह्यात आरोपीस शिक्षा मिळावी म्हणून प्रयत्न केले.

सदरचा संवेदनशील गुन्हा उघड झाल्याने व सदर गुन्ह्यातील अटक आरोपी नामे संतोष बरमा माने या आरोपीतास जन्मठेपेची शिक्षा व २५,०००/- रूपये दंड व दंड न भरल्यास ३ महिने सक्तमजुरीची शिक्षा झाली आहे.

मा. पोलीस आयुक्तांनी माहे मार्च-२०१९ चे बेस्ट कनव्हिक्शन ऑफ दि मंथ अर्थात उत्कुष्ठ गुन्हे दोषसिध्दी या पारितोषिकाने खालील अधिकारी व कर्मचारी यांना सन्मानित केले आहे.

समतानगर पोलीस ठाणे, मुंबई तपास पथकातील अधिकारी व अंमलदाराचे नावे खालीलप्रमाणे.

| अ.क्र. | हुद्दा | संपुर्ण नांव |
|--------|---|-----------------------|
| ०१ | पोलीस निरीक्षक —सेवानिवृत्त व (तपासी अधिकारी) | लक्ष्मण गोविंद शिंदे |
| ०२ | सहायक पोलीस निरीक्षक | विजय भिमराव सांडभोर |
| ०३ | पो.ह.क्र. २५७३९/संवि | शशिकांत छोटक उपाध्याय |
| ०४ | पो.ना.क्र. ३२७०३/संवि | महेश भाऊ सावंत |